

ଛତ୍ର ପଞ୍ଚିତ
ইদু নিংথৌ

অরান্ধম ওংবী মেমচৌবী



ইদু নিংথৌ

(খোমজিনবা)

অরাস্থম ওংবী মেমচৌবী



Data Entered

.. .. .

অহানবা ফোণা : ২০০৫, শজিবু।

অফোণ্ডা : অবাস্থম যোইমযাই
সগোলবন্দ মৈনো লৈবক, ইম্ফাল ৭৯৫০০১

মমল : লুপা ৮৫/-

মখুম : অইবা

নমফম : লময়ানবা প্রিটবস, কোনং লম্পাক

লাইবিক অসিগী সৰুকসিং সিঞ্জিল্লাবা মতমদা অফোণ্ডা নংত্রগা অইবদগী
অযাবা লৌবীয়ু।

অমহদা মডাল উৎপিরিলা শ্রীগুরুদেবগী খুয়াখাদা।

ସାଓଫ୍ୟମ ଡାକପା

୧/	ସିଂଗାରେଟି ମୈରେ	୯
୨/	ମୈରେ ଅମା ଓମଦୁନା	୧୦
୩/	ଇଚା ଅନିକପା	୧୨
୪/	ଲୁହୀନିଗି ମୈକୋନ	୧୩
୫/	ଇଞ୍ଜୁ	୧୭
୬/	ସାଞ୍ଜି ଅମସୁଂ ପାନ୍ଦୁ	୧୮
୭/	ନୁପା ଅମୋ	୨୧
୮/	ନୋଂସା	୨୩
୯/	ଇସା ଡାକ ଲାଞ୍ଜେ	୨୪
୧୦/	ମିରା ନଞ୍ଜି ବୁଦାବନ	୨୭
୧୧/	ସଗୋଲ ଅମୋ	୩୦
୧୨/	ମୋହିରେତୋନ ଖୁହୋକ	୩୩
୧୩/	ଐଞ୍ଜୋନା ମିୟୁ ଐଗି ଡାମି	୩୬
୧୪/	ଐଗି ନୁରସିବି ସାଲେସ	୩୭
୧୫/	ବନ୍ଦ	୩୯
୧୬/	ଅଟିକପଦା	୪୧
୧୭/	କୁହେରବଗି ଡୁରଦା	୪୩
୧୮/	ଲୁରବା ଝିରୋସୁରଦା	୪୪
୧୯/	ମୋର୍ଦନ ବୁମନ	୪୫
୨୦/	ସରବାଞ୍ଜି	୪୬
୨୧/	ଅହିଂ	୪୭
୨୨/	ଅଞ୍ଜିସାମ	୪୮
୨୩/	ଚିଦାରଦା	୪୯
୨୪/	ନାକେହା	୫୦
୨୫/	କରାଦ ନୁରସିବି	୫୧

২৬/	সুগী পাত্র	৫২
২৭/	ভয়ঙ্করা	৫৩
২৮/	ইদু নিরখৌ	৫৪
২৯/	খয়াল ওইরিঙে	৫৬
৩০/	ঐগী ছাতিন	৫৭
৩১/	অসোনবা নঙদি	৫৯
৩২/	প্রথাঞ্জলি	৬০
৩৩/	সুম	৬৩
৩৪/	পোলোয়সিদা	৬৪
৩৫/	নঙোন্দা	৬৬
৩৬/	অমরা	৬৮
৩৭/	অহাডবা চকু	৬৯
৩৮/	লাইরবীগী খোজান্দা	৭০
৩৯/	খোনাউদা ব্রহ্মপুত্র	৭১
৪০/	তুসনা	৭২
৪১/	লমখুনু	৭৩
৪২/	হিরা	৭৫
৪৩/	লোহিদাম খাজ পাখংবা	৭৬
৪৪/	ভারমদাই কোরৌ	৭৭
৪৫/	ফুলন দেবী	৭৯
৪৬/	ভায়বা	৮১
৪৭/	কাং নুমিৎ	৮৮
৪৮/	মঙাল	৯১
৪৯/	য়াং অহল	৯৩
৫০/	হনগদবা মতম	৯৯
৫১/	ঈথক ঈপোম	১০১
৫২/	মুৎখৎপিরৌ	১০৩
৫৩/	নির্বান	১০৫
৫৪/	মিকোন-খাগোনবা	১০৭
৫৫/	অইবগী অসম্বা শক্তাক	১০৮

ইদু নিংথৌ
অরান্থম ওংবী মেমচৌবী

সিংগারৈগী সৈরেং

অদুন্না থাজ্জা নঙনা নদোম
লৈবাংদি লৈখোকতদা সাংপনি
অদুবু য়েংছু অঙনবা অযুকী
অমেঙবা কোবৌগী অঙাংবা মসেস্তা
অসংবা নাপীথক লিক্কাগী চুমথাং
ইঙৌ ঙৌনা চায়থবক্রিবা সিংগাবৈ
সংকাযবঙা ঙায়বিবা অনৌবা লৈকা
চাউথোবক্রিবা নুংসি-খোযথুন্না লৈনম
হুমগৎলক্লেনে মলয়া নুংসিৎ নামিবা
অদুকী মীৎন্না থাখাল সাংকাযবকপদা
লীংবে রাবী লৈপোক লোযববা সিংগাবৈগী
ফনববা নঙনা নদোম অবৌইবনি মসিনা
নস্তে নস্তে হৌবদা ঙায়বিবনি পুন্সী
মপোক লাংঙোন লাংঙোনগী।

সৈরেং অমা উমদুনা

সৈরেং অমা উমদুনা
অসুম চৎলি অসুম অসুম
সৈবেং অমা সৈবেং অমা উমদুনা ।
অঙাওবা নুংসিৎনা হুম হুমদুনা হায়
পীবো ঐঙোন্দা চৎব্রগে পুদুনা
হুম হুমদুনা লোযনাইদবা মালংদা ।
পাক্র পাক্রবা ঈপাক ঈবেল্লা হায়
পীবো ঐঙোন্দা পীরো
হাপলগে ঈনোং অনৌবা
পুদুনা চৎব্রগে মতম তোব্বান্দা ।
হায়বকই খাস্বী নহা মৈত্রিং'বাবা
পীবোনে ঐঙোন্দা চাকথেব্রুরগে
অকেন অকং অমন অকায পুন্নমক ।
অসুম মচৎলি অসুম
সৈবেং অমা উম উমদুনা

চোকথবা পোথাবা তৎপা লৈতনা।

হে মরুপ নুংসিবা

লৌবীয়ু নঙগীনি

নঙগীনি পুন্নমক।

ইচা অপিকপা

নঙনা খেক খেক নোকপদা
তেংবান পুস্বা নোকলে
নঙনা খিং খিং চেনবদা
অতিয়া মালং থক-খা
ঈথক ঈপোম হৌরে
নঙনা কৌবদা 'মা-মা'
সুদ্রিবা অপিকপা নবোল
নুংসি-খোয়থুম্ন খোহ্‌হাং
মায়কৈ পুস্বা নিনলে।
ইচা অপিকপা
ঐগী ইচা অপিকপা
ঐনা নঙবু নুংসিঙৈ।

২৬।১১।৮৬

লুস্বীনিগী লৈকোন

ভগবান বুধনা নোংমা
কদোমদগীনো ইখং খংহৌদনা
থুংলরে লুস্বীনিগী লৈকোন্দা।
সঙ্খ্যাগৌরি মতমনি আর্তি
কৎচরে থরান মৈরা পরেংনা
নোংপোক থংবা অতিয়া মকোয়দা
কালেন থাগী থানিল থাজনা
হৈনৌবন মরুমদগী খুনিং কাংগাং
মুনা মুনা য়েং হংলকলে বাহং
'হে বুধ মতম ওইরবা।'

থাবলনা চাইথরবা য়েনিংথাগী নুমিদাংরাই
ইনখংলকপগী মপুং ফারবী গোপা
লেপলরে পাস্বেম অনি তিংথোক
নুংসি-চান্ন-ওইন মীৎয়েংনা
হংলরে বাহং ওরাংতগী মতৌগুম
'হে স্বামী মতম ওইদ্রিবা'।

মেমচৌবী

খংপ্ৰেক খংপ্ৰে ভগবান
তপ্পা তপ্পা উইসিনপ্ৰে
পাংথোকলম্বা মীং অনি,
৮০ সুববা পুঞ্জী খোংনাংখোংদা
খ্যান্দা লেংসিনপ্ৰে হন্ন'মুক ভগবান
জগৎনা য়েংনবকলে মীং কুপতনা
লেপপ্ৰে খোংচং সৌব জগৎকী।
লোয়নাইদ্রবা অমমবনা
লোয়নাইদনা সন্দোকলিবা
অমম-অঙানগী লাংদাইদা
মতু মমান ইপোন পোন
লেপলিবা থরায় মঙামক
মিগা থাগা তক্কমক।
য়েংলকলে ভগবান হংলকলে
বাহং, পাউখুম পীথ্রবা বাহং
খুস্বগী লোয়বা নাইদ্রবা পাউখুম
হংবগী লোয়বা নাইদ্রবা বাহং।
ইঙক ঙকপ্ৰে ভগবান
উইসিলম্বা মীং পাংথোক
লৈনা লৈনা য়েংলক্ৰে।

অপিকপা অঙাংগী অহানবা মীৎয়েং
 বাহং অমদি পাউখুম লৈত্রিবা মালেম
 তরু তরু অনৌবা মীৎয়েং
 তঙক তঙক য়েংলক্রে ।
 সমুদ্র তরেংকী সনাগী ঈথক
 থেক থেকলবা ঈথক পরেংনা
 লিসিং লিসিংদা ফুজিলক্রে
 মরোল তরেং থুংনা চেম্বিবা
 নুংসিংকী তংপা লৈত্রিবা ঈচেল
 সুর তরেংকী খোছাংদা
 সিংকংলক্রে তাংথক নাইদনা
 নিংথৌ তুরেলনা লৈচিল ফিরুক হাং
 মুক্তা-খুজোক খুজোক হৈথরক্রে ।
 লৈরাং সাংলি লৈরাং কেম্বি
 খোইমু পাইরি লৈহি খোমলি
 উইহেনা লুমথরি থবায়না তাংজরি
 উপালনা মংলি মালেমনা পোখাজরি
 মীৎস্না থম্বাল পোমবোম
 নুংগী অরোন মীৎয়েং, অপেন খোইক্রম
 জগৎপু সুমহৎলিবা ভগবান
 অঙাং নবাগী তরুবা মীৎয়েংদা

মোমোন নোকলক্রে গৌতম
মঙাল ফংলে ভগবান ।
উরক্রে মাঙদা লুস্বীনিগী লৈকোন
কংবা নাইদ্রবা চোংবা নাইদ্রবা
সংদুনতা লৈরিবা উপাল অনি
মোমোন নোকলক্রে গৌতম
মঙাল ফংলে ভগবান
কুইরবগী তুংদা ফংজরে হন্ন'মুক সিদার্থ
মমা ইবেম্মা মায়া দেবীগী তম্পাক ।
হে থরায় মঙামক
মিগা থানা তরুকমক
নহনফমদা হঞ্জীল্লরো
নতেফমদা তেসিল্লরো
মি মি মি
কু কু কু ।

ইজ্জৎ

সংসার জঙ্গলদা সায়াম চঙ
ফুলন দেবীগী ফিজি মুন
কুহাদগী ঈসিং সোকহন
ইজ্জৎ মাংলবনি ফুলন দেবী
ইজ্জৎ মাংলবনি সীমা বিসবাস
ইজ্জৎ মাংলবনি ভারতকী নুপী
ইজ্জৎ মাংলবনি নুপী পুন্নমক।

নন্তে নন্তে
মাংলবনি ইজ্জৎ
ভারতকী নুপা পুন্নমক
মাংলবনি ইজ্জৎ
মালেমগী নুপা পুন্নমক
মাংলবনি ইজ্জৎ
লৈসেন্সা মপু ঈশ্বর নহাকী।

মাদ্রি অমসুং পান্দু

নুমিদাংবাই নুমিৎকী
কায়ন নুংসি মীচুপতা
গুজামরে সংবান্নবী
তগুপ তগুপ পাংথোরক্রে
তপীক তপীক পোমসাৎনবী পাবিজাং
নৈহি লোৎচবা ওমলঙ্বে
লৈনমদা ময়াই কাবে মালংবা
চিংদুনা সামববে মাদ্রিগী ফিজি।
অপোম্বী পুন্ম্বা পোম্বা ওমলঙ্বে
লোৎলম্বা য়েনিং ওম্না খুমু হ্ন
মহৌসানা মহৌসাদা হঞ্জীঞ্জবে
মীওইবনা সেমজবা সম্বলসিং
সম্বল অমগী মথংদা সম্বল
ফিবোল অমগী মথংদা ফিবোল
মিকুপতা ওম্না উং উনথ্রে
ওসি অহৌবা অমদি অবৌইবা মিকুপতা

সাৎকায়রক্রে পুঞ্জী লৈরাং লৈনুংসি ।
 কদায় মীকুপসিদা খংহৌদনা
 যুগ কয়া উইসিন্দুনা লৈখবা
 পান্দুগী মিৎ অনিসু পাংথোরক্রে
 অদুগা য়েংঙু উরক্রে
 লৈরাংতনা থম্মা সাৎলিবা
 লৈহিনা নিক্রবা মাদ্রিগী হকচাং ।
 অমমবা মরোল মরোল হায়দোরক্রে
 অসুক কুইনা সিরুবা হিংনা হিংনা
 মিকুপসিদা উরকলে সিরগা হিংলুনবা ।
 অমম্বগী থাববা কুয়োম থিনগাইদুনা
 কুপখিবা নোংথাং মিকুপমতনি
 পুঞ্জী লিসাংসিৎনা থিরুবা
 মিকুপতুদা উহৌরে লম্বী
 পান্দুগী ঈনিক খুদিংদা
 লোৎলিবা পান্দু লিসিং লিসিং ।
 দিকবিজয় পান্দুগী হকচাং তুখোং থুং
 চেম্বকলে হম্মা অথৌবগী লানঙম ঈ
 মোমোন নোকলক্রে উরগা মাদ্রিবু
 মহৌসাগী সন্তমদা ফংজবগা মাবু ।

ওইগনি ঐগী লেংদনা
অসুক ফজবা মালেম
থাদোকলোই কৈদৌনুং
অসুক ফজবা পুলী
নৌনা নৌনা ফংজগনি
অসুক পাম্মুরবা হকচাং ।

নুপা অদো

নুপা অদো ফি তংখায় সেং
ঙবোংদি অমতং নমদা কুপ
পোন্মবা পাববা সবান
চৈসু মচা অমতংগা
তপ্পা অসুম অসুম চংলি,
লেপ্পা লৈত্রবা সোন্মবা খোংথাং
উফু-^১ থাংলবা খুঙ্গংগী লম্বী
অকেনবা উনা বানাগী মথক
চাক্রবা লৈঙোয় সেঙ্তা লান্দুনা
লাকঙমদ্রবা ঈপাক ঈবেনবু সম।
খুয়াখাদা উফুললস্তা তাবিবা
অসোনবদি অতোনবগী মীৎলমদা
সাংনা তাবিবা মাগী খোজুল পবেং
অকনবগী অতিয়া মালং নিকখি
মাগী অসোনবা খোংথাংগী খোজ্জাংদা
অকনবগীদি মালেমসু নিঙখায়খি।

নুপা অদো চৈসু মচা অমতংগা
অসুম অসুম চৎলি
অসুম অসুম চৎখি ।

নোংমা

ঐগা মীৎচান্নবন্দী নোংমা
নুপা অমা মীৎ তাংলবা ।
মাগী অহাংবা অমম্বা মীৎলুদা
ঐনা য়েংলুবদা অসুম অসুম
অপিক অচৌ অরাং-অনেম
ফজবা অথীবা অখা মীৎয়েং
নুংসি মীনোক নোম্বকপা
নংএগা নাপল
কদায় কদায় অমতসু তাবমদ্রে ।
কবি মতৌনোনে সিবু
য়েংলুই অমুকসু থিকই
মঙালবু লোংলিবা অমমবা
নুমিৎ থা থরান মৈবা
তেংবান পুম্ববু লোংলিবা অমমবা
অঙম অঙান খায়দোঙ্কিবা
লৈসেম নোংসেমদ্রিবা
মতিং পুম্বা লোংলিবা
অমমবগী অমমবা সিয়োমনুং ।
ঐগা মীৎচান্নবন্দী নোংমা
নুপা অমা মীৎ তাংলবা ।

ইমা চাক লাম্বে

অবাং নোংপোক ভারতকী
চীংলোন নাপোম পরেং পরেং
ফাইরেন চরুখোকী লবুকসিং
মথং মথং লৈহৌই লম্বীদা
মণিপুর নাগালেন্দ অসাম
ও ! ঐগী মরু কোকলবী অসাম
লাকঙমদ্রবা মোগলগী সক্তিবু
লাকখিবী থোনাফবী অসাম।
রবীন্দ্রগী সনাগী বাংলা যৌবদা
উরকই ফাওবকই ইতোপ তোম্নমা
লৈনুংদগী চিংখংলক্রিবা
ঈসিং পেরেগী ঈনিদা
তারকই কনাগী খোছাংদা
অর তি তি
তপ্পা তপ্পা উবকই
লৈফ্রেংগী লবুজা

লাঙ্গোল যোৎলম ফাৎ
সনপোৎ লাক্সোন মাঙদা থা
মরম থোকপা পাথৌদো।
মীৎয়েংগী পঙথৈ পাথোরা
মংলিবা ফৌগী ফৌকোন
সংলিবা চা মনাগী ইংখোল
অসংবা অতিয়াবু সিঙন
মংলিবা হৈনৌগী হৈকোন
চোংখৎলকপত গায়রিবা
চনাগী লবুক মাইবোংবীগী লম্পাক।
অসুক সেংবা অসুক ফজবা তুবেলবু
কনাগী লৈবাঙা চেনবগে
অসুক লৈহাও লৈবা তম্পাক
কনাগী তোৰ্বান্দা খুন্দাবগে
কুমগী অমংবা নোংবু
কনানা অসুন্না ওরুবগে
অসিরনে সনাগী মকম কোকপী।
মহানদীবু লাকলিবি
ভগ্না নঙ্গল দাম
রেল লম্বীদা গদ্রক গদ্রক
ময়াম লাংনবকই স্টেসন স্টেসন।

পোৎযোমদুগা ঙমবোই ঙমদবোই
কুমথজৈ জগৎ মপু জগনাথকী লমদম
সোব হোন্দোকে থৌরাংজৈ ।
কদাই কদাই কদোমদগীনো
মমিৎ ঙাক্তা মযা ঙাক্তা
কুলি ময়াম হোৎচিল্লকই
তম্ফা যাইগুম মুন্নবৈ ঐবু ।
কুলি মরক অদুদা
চহি নিপানগী মমা সার্বী
চহি অমগী অঙাং
কংলবা সেগ্রাক্তা য়েপ
সকগী খুৎ মচাদু তিংথোক
সুদবা খোস্থান্না হায়রকই —
ইমা
ভিক্ষা হাপ্পু
চাক য়ান্না লামলে ।

মীরা নঙগী বৃন্দাবন

হৌগৎলু হৌগৎলু মীরা
হৌজিকপু করিগী কৃষ্ণপূজা
নবুংঙো লেঙলকলে লানফমদগী
খৌবাং লোযদ্রিবা বিজয়মালা
লৈমসিজসিংগী তফিংবা খোংথাং
বন্দু বান্দু খোজেলগী সুব
খৌবাং লোহিথে হরা মহল
লানফমদগী চোকথনা হলক্লিবা বানা
হাযযু কনাগী মায়থোঙনা অরা পোখাহনগনি।
মথাই কাববা অহিংগী সল্লাংনা
লোৎথে ঙসি জয়পুব মহানগরী
কনানা সাযব কনানা সাযবী
জগোয সার্বীসিংগী মকা ফোংদবা মীনোক
ইপোম হৌরবা জগোয পুঙলোন
অদুগা নঙনা কদায়দা
ল্লাকোন্সুংগী অচিকপা মন্দির

লৈমকোনগী রাংমদা মীচমসিংগা ভজন
চাখুম চৈগপকী মছৎতা কুসি তামমি
ফিজু ফিজামগী মছৎতা লৈ লেংবা
নয়ুম কোযবগী মছৎতা
ভজন পবেং পরেং
নপুরোইবগী মছৎতা কৃষ্ণপূজা
অদুদগীদি অদুদগীদি
হু তেংকোং লিন পোলাং ।
রাজস্থানগী চাক্রবা লৈঙোয় নুংসিংনা
মায়কৈ মরি মমসিনত্রেনে মীরা
থোংলোন মরোন মরোম্মা
চেৎনা লোনসিনত্ৰবা মন্দিরনুংদা
মোমোন নোক্রি নিঙায়দনা
সংবামবা নুঙগী মুস্তি ।
হায়য়ু হৌজিস্তি কমদৌনি
থাদোকপা তারব্রা নরৈপাক
হন্দোকলম্বা তারব্রা
পোক্রফম লমদম নুংসিবা
চাক্রবা লৈঙোয় সেঙ থঙ্তা
সাংলবা খোঙ্গুল পরেংনা
নঙবু কৌরক্রে কৈদনো ।

নস্তে নস্তে মীরা
খোংফম অমতা লেঙখিনু
নঙগী বৃন্দাবন নঙগী দ্বারিকা
পুন্নমক অদুদনিনে মীবা ।

সগোল অদো

ঐনা তোংনিংখি সগোল অদো
অঙাওবা নুংসিংতা ঈথক হৌরিবা মসোং
হমাং লৈরিক কা মতিক ফুদোক
উফুল থোকা নেংলিবা চেকসিল্লবা খোংথাং
নোম নোম হায়না হমলিবা মমৈ চামোব ।
মমিৎ অনিদো অমুবা মমিৎ অনিদো
করিনো অমা লিরগুম্মী অদুঙৈ য়েলহৌ রাবী
মতমগী লৈরোলনা ননসিনজ্বা ।

ঐনা খৌনিংখি সগোল অদো
অতিয়া মালেম অনিগী সমদাইনফম
লোয়নাইদনা সন্দোকলিবা মালেমগী মথা ।
নোংমদি থাঙ্গৎপিরে ঐবু সযাংথক
হান্নীরে চুপলিসু ইখুংতা
থাদোকপিরক্রে ঐখোয় অনিবু ঐখোয় অনিদ ।
চুপলি অদো চেৎনা পায় নেংলবদা সযাং
খংহৌদনা ফাওরক্রে খংদবা মতিক অমা

লাজ্জিবা পাঙ্গল অমা সাগী কয়াং থুং
 সাথুপ্তনা নুংদা, লোংনা থুপনা সাগী ময়াই
 মাবু ইহান হান্না সাবিখিবা থুং অদুগী মতিক।
 হংলকলে বাহং অহানবা খোংথাংদা—
 কনানো নঙবু নতিস্তি করি লৈজরে
 করি লৌসিংনা করি নখৌনানা
 লাঙ্কদৌরি ঐবু?

ইথন্ত ঙকই, ওছোঙ্কা ঙকই
 কিরকই, ওছোঙ্কা কিরকই
 মানা ঐবু কদায়দা
 ঐনা মাবু কদায়দা!
 নোংথাং কুপ্তগুম সুপ্ততগী মীকুপ্ত মস্তদা
 লৈমায়থক্তা সরোক যাংবী থক্তা
 মতিক থোঙ্কা থৌনাদুনা হুংথবিরম্নে
 ইনম কুরোন হু উফুলথক্তা তাহৌবে ঐ।

হান্না অমুক য়েংখৎলুবদা
 অঙাওবা নুংসিংতা ঙাওরবা মমৈ মসোং
 ময়াই কারবা থুমাং খুদুং
 নোম নোম হৌ হৌ
 লাজ্জিবা মখৌনা মতিক

মেমচৌবী

ও ! কয়াদ নিংখিবা ।
মমিৎ অনিদুনা লিরি
অদুঙৈ য়েলহৌ বারী
মতমগী লৈরোম্বুংদগী ।

পেইরৈতোন খুন্তোক

হৌজিক্তি সিবা নন্তনা
লৈত্রে ঐখোয়গী লস্বী
অদুনা সিরসি মরুপ
সিরসি ঐখোয় সিরসি।
পছৌনা থস্বীরস্বা ঐখোয়গী
ইংখোল চাইগোয়নুং ফজবা
সেমলসি গুসিদি পরেং পরেং
মোংফম পরেং পরেং।
ঐ ঐগী যাইবী থরায়
ঐখোয় ঐখোয়গী থরায় নুংসিবী
ফিরৈনুংগী কিসি কিসিদা
পুনসিল্লসি চেৎনা চেৎনা
সিমিল্লস্বসি ঐখোয়গা পুন্না
হনমিল্লস্বসি ঐখোয়গা পুন্না।
ঐখোয়না লাকখিবনি গুসিগীদমক
গুসি কোরৌ নোংগীদমক

মেমচৌবী

খুছোবকখিবনি ঐখোযনা
সিঙপোং লাপোং সেম
চবা চেংজেন য়োম
হিংনা চাবা মরম চামা
মুন্না চাবা মবম চামা
অদুবু যেংঙু মকপলোয
ঐখোযগী ওসিদি মাঙদা
মীহাং খৌবিদা যাহুদুনা
থবাক থবাক যান্দুনা
লৈবে যেংঙু মাঙদা
কোযসিল্লদুনা ফিঙৌ মযামনা
তেংথাবদুনা হিক্রবা খোছাংদা
যেবদুনা অসিবগী কিববা পুঙজাও ।
লৈবক কোনসাং থুংনা চেছবি
মীযাম পবেং পবেং
পুন্সী পবেং পবেং
সকলদুনা অমন সিকুম লোন
পুবদুনা হযেংগীদমক
ওসিগী অসিবা হকচাং
বাগী সগায়থক্তা ফিঙৌ কুপ

নৈতেংবীদুনা ঈখেংনা চোংলবা
লৈবাং পবেং পবেং।
হৌজিঙ্তি সিবা নস্তনা
লৈত্রে অমা ঐখোয়গী লম্বী
অদুনা সিরসি মরুপ
সিবসি ঐখোয় সিবসি।

ঐভোন্দা পীষু ঐগী ঙসি

তুরেনগী তোইরৈ তুথেক
হিদিন হিদিন পরেংদা
লম্বী লম্বীগী চিদায়দা
অনৌবা মোংফম পবেং পরেংনা
সাংনা সাংনা হিপলদুনা
ঝা মচেৎমতা ঙাংনদনা
অহাংবা চফু চফু য়াংলদুনা
অঙাংবনা ময়েক লারবা
ম্লোগান পরেং পরেং য়ুংখংলদুনা
রিলে হঙ্গার ষ্টাইক চৎখরি।
ফাইরেনগী নুংশিংনা ঙ হ
কুমগী নোংনা জম জম
কালেনগী কোরৌনা য়ক সাবদা
ফেৎ ফেৎ খাংজৈ অঙাংবা ময়েকসিং
লাওজৈ থোঞ্জেলদি থোক্তনা
ঐভোন্দা পীষু ঐগী ঙসি
নভোন্দা পীগে নঙগী হয়েং।

এগী নুংসিবী মালেম

এনা পিকলিঙৈ

অসোম চিদায়দা সন্দোকখিবা

অসংবা অমংবা চীংসাং পরেংসিং

অমুক্তসু চঙসিম্বুদে মনাক নরা

চীংয়াংদুনা লেপতুনা য়েংজখি

য়েংজখি তৎতনা মীং কুপতনা।

তান্না তান্না সন্দোকখিবা

পরেং পরেং হৈরাঙ্গোয় পান্ধীসিং

মথং মথং অতিয়া য়ৌনা সন্দোকখি

অসংবা অতিয়াগী জাঙান্নরবা ফিগেনা

জন জন

চীংয়াং নাপোমসিংদুনা

সাখি লৈমা জগোয় কাউজদুনা মসাবু।

অদুদগী অমুক্ত উখিদিবা

পান্ধা কৈরেন কৈজাওনা

অমুক্তা তাখিদিবা খোম্মাওদা

থোংলকখি থক-খা নিম্না
ঐগী অপিকপা থম্মোয় থম্মা
ও। ঐনা কয়াদ কিখিবা
অদুগা কয়াদ লাংতরুখিবা।
ঙসি ঐনা চাউব কাংদোঙ ফা
চাউব লেপতম ফাববদা
ও! পিকসিনঝেনে নেমসিনঝেনে
ঐগী মক কোকলবা চীংদুম পবেং।
অতিথানা চিদায় অমদা
ফমঝে তাসিন্দুনা তুমপক
কদায় অমতসু লৈরমদ্রে হৈরাঙ্গোয় পবেং
সাওরবা কোবৌনা খানা খানা য়েংলক
তনীক তনীকলে ঐগী মালেম
মালেম ঐগী নুংসিবী মালেম।

বন্দ

কনানো তম্বা নহাসে
ঙসি লমতা থাংজগী অহিং
সবোই ঙাবোই ঐখোযনা
বন্দ কৌবা নুমিৎসিদা
খৌওই রাওইদনা
সোবোক মাংবীথক
নিংঙাতিদনা খোংদোই হুন্নিবা ।
হম্মা হম্মা ইথ্রবনি
খববদা কাগজদা
কনা চৎফবোই
কনা থোকফরোই
চৎলম্বদি থোক্কা মবম্মাইনি ।
মান্নি মান্নি মরম্মাইনি
ঙসি অহিং সিবা চঙবা মরম্মাইনি
চঙনা হনফবোই চঙনা হনফবোই
যাইবী লৌগদবনি যাইবী লৌ

হাংলো হাংলো লোয়সিন্দো
সেংহা লোয়সিন্দবা লম্বী চিদায়গী
সাবা লোয়সিন্দবা থোঙগী
সাবা হৌগৎলগা লেপত্রবা
মুমসিংগী থোংগান্দা পৈরিবা
নুঙদুমসিং চেকতুমসিং পায়খৎলু
অফং অফৎবনা থোমজিন্দু
লংসিন্দু থোমজিন্দু লংসিন্দু
সিদ্রিবরা হৌজিকফাওবা
হাংতনা হাংলদি সিনবা হাংলু।
থুগায়বা মাংহনবা হাংপা
অসিতনি লম্বী ঐখোয়গী
হায়মু হৌজিকপু করিনো
করিনো ঐখোয়না তৌগদবা
কদায়দনো ঐখোয়না হিংমীল্লগদবা।

অচিকপদা

ইতোমতনি ঙসি অহিং চিক্ৰবা কাসিদা
 ঐগা মিৎচান্নবন্না নুমিদাংবাইগী অতিয়া
 অহিংগী অমমবা সন্নাংনা লোৎসিনথে
 হাংলবা ফমুংনা মথস্তা তাসিন্দুনা তুমথথে
 থরান মৈবাসিংগা সান্নমিন্নবন্না
 কোফিজাগী মোং হাদ্রনা ঈথক মপৈ
 কবন্না মিকুপ্তা উইথখিবা খংহৌদ্রে
 ও। ঙায়জবা, বাবৌবা, ওইনবা পুন্নমকসু তুমথথে।
 অচিকপনা ঐবু কুইববগী তুংদা
 ফংজবদুনা হন্না মপামবোমনুংদা
 কোনসিলক্রে লাকঙমদ্রবা থন্মোয়গী জ্বাবদা
 অচিকপগী অহাংবা চিহ্মান্না
 ঐগী অইংবা চিহ্মান্দা সোকলববদা
 তিনসিনথে তেংবান পুন্না মঙোন্দা
 যেংঙু কনানো যাকাইববে

মেমটৌবী

সকখঙদবা মালেম অমা
হাংদোবক্রে থোংগান অমা খঙদবা
লেপলবে কন্নানো অমা
চবৈ কোকখুন্না মায়থোঙ লুকলপ তৌ।

ভোপাল, ১৯৯৬

কুইববগী তুংদা

কুইববগী তুংদা

এগী পুন্নি বন্দীগী বাংমদা

উখিনে এনা তান্না

বাওথবক্রবা মঙালগী মসেক অমতং

লৈথবক্রবা মঙালগী মমি অমতং।

উখিদে উখিদেনে মহাকপুদি

মঙাল সকওইবা

খংহৌদ্রে খংহৌদ্রেনে

তাংলৌসু কদায় যৌত্রবা।

লোয়খিবা তাবব্রনে ঐবু

সবী বাসক ঙাকলমদনা

পুন্নি বন্দী সংলেনসিদা।

জে. এন হোসাপতাল

লূরবা ঈরোম্মুংদা

পুন্নিগী লূরবা ঈবোম্মুংদা
লংনা ঙাঙ্লিবা মুক্তাসিং
থাপনা উবদা কযাদ খেইরাংলুবা
চোংথদুনা খংনিংনা খোমগৎলুবদা
খৌরাংবা নন্তনা মৈচাক নন্তনা
এইবমদ্রে অতৈ কবিসু।

মোর্দন বুমন

হৌজিক্তি

লোৎনিংঙাই করিসু লেমহৌদ্রে

যুগ কয়া কয়া লোৎলক্রিবা

মৈচাক অসে মৈওরুবদা

অসুন্না থোক্কনি কনানা খঙবগে

যেংঙু হৌজিক্তি কবিসু লেমহৌদ্রে

মৈচাকঝাক্কী কিববা থিরবা সন্তমসি নন্তনা

অদুবু ঐ লেপলি কনাবুসু ইকায়দনা

ঐনি ভিসুভিয়স, ভিসুভিয়স হায়বদো।

নেপলস, ২০০১

সংবান্নবী

হে সংবান্নবী মেদিভবনিয়ান
নঙগী তাংথক নাইদ্রবা সংলবা নথা
লিরিবা নামিবদা সন্দোকলিবা সন্নাং
থোং নৌরবী পাম্বোম অনি
ইকায়থিবী লুরুক্ববী মীংয়েং
হে ইখৌলাংবী মেদিভবনিয়ান
ঐনা নঙবু ফঙজবা ইতিক নন্তে
লৌরো ঐগী লেমহৌরিবা পুন্নমক।

সালে ৮ন, ২০০১

অহিং

মংলাক্লগনি খঙলবসু
তুমদবা য়াদে ঐহাঙি
মংলাক্লবা অদুদগী মিকপ থোকপা
মিকপ থোকপা অদুদগী মংলাক্লবা
ও ! বাকচিংগী অহিং কয়াদ সাংখ্ববা ।

অভিসাপ

নোংমা

থাজনা ইথাদা লোংলববদা

থবানমিচাকসিংনা

মথং মথং কেল্পকখি পাম্বোমদা

অঙাওবা বঙ্গোপ সাগবনা

চিংথদুনা পুববদা ঈনুংবুং

কোংথ্রেং লিসিংনা মযা কাথোক

মুক্তাপবেংগী মৈবানা ওকলম্মী।

মিকপ থোবকপদা

থবগী মথানুংদা ফংজবম্মী ইসাবু

লৈঙোয়গী তুবেন ওন্দুনা

চেস্কুই ওম্মা থোয়না

খঙদবা পম্বুং তমদুনা

মৈচাক পুম্বগা লোয়ননা।

মৈগী সোর হোন্দুনা লেপলিবী

মরুভুমীগী চীংসাং নাপোমসিং

কবি নরাননো নখোয়গী

অসুক থিবা অভিসাপ।

চিদায়দা

যং যং যং

সিফাই গাবী পরেং পবেং

লোংমে চাঁদোন চাঁদোন

মৌ কুংলবা ই ফালগী লম্বীদা

লৈঙাং সেংপী চন্দন অমুবা থিনবী

থোদোজুনা তুম্বীমা লেপটে তাসিন্দুনা

চপলবা লম্বীগী চিদায়দা।

নাকেস্থা

পুল্লি হাযবসি মঙ পবেং অমনি ।
মনা পুল্লমক কংলদুনা কেনস্থবা
অংগুব পাস্বীসিংনা চীংমায় চীংমায়দা
মক লুকথদুনা তুম্মীন তুম্মীমা লেপলি,
মখুং মসা তিংথোজুনা তেংথাবিবা
মক মবা কোক্লবী এপল পাস্বীনা
লোযবোইবা লোযবী চীংয়াং চীংয়াংসিংদা
সাংলবা নিংথম উনগী নোংজুদা
মপি চদুম চদুম সিষ্টনা কপলি ।
অসিবা অচংবা অনিগী লংদাইদা
অকেনবা উনানা কুপলবী মালেম
মঙ মঙঙ পুল্লী, পুল্লী মঙথোনে মঙ ।
পুল্লী হাযবসিদি মঙ পবেং অমনি ।

কয়াদ নুংসিহ্ববা

ঐনা থিবম্মীনে অহাংবা লমায়
অমুস্ত ইখিদিবা লমায় অমা
কদায কদায অমতসু লৈবমদ্রে ।
আ । পাৎ অসে তনিক তনিক
মাঙদা সন্দোজুনা লৈবে
কয়াদ সংহ্ববা মেংনা
অদুগা কয়া থোংহ্ববা ।
পিক থল্লবা যুগী পাত্র
মংল মৈবিদা তনিক্লি ।
কৈলকপদা মঙাযবিবা
সনা মচুগী উনার্শিংনা
মথং মথং কেনজবক্লি ।
৬ । পুর্লী
নঙসে কয়াদ নুংসিহ্ববা
অদুগা কয়া পাম্মুহ্ববা ।

যুগী পাত্র

পুল্লীদি পাথোক্ৰবা যুগী পাত্রনি
থক্ৰ থক্ৰগা হেমা খৌরাংবা
অদুনা থকলসি মকপ পেমা।
হৈবিরো মকপ অবোইবা যাউম
মপোক অসিমা মপুং ফাবগদবা
অমুক হমা খৌরাংলবোইদবা
মৈচাক পুন্সসে মুৎচদুনা
ফংজরগদবা মুক্তিগী যাউম।
পুল্লীদি পাথোক্ৰবা যুগী পাত্রনি
থক্ৰ থক্ৰগা হেমা খৌবাংবা
অদুনা থকলসি মকপ পেমা।

তমস্ত্রবা

লাইবক অসিদা তমস্ত্রবা
লাহ্লোকহৈদ্রবা লমদাং অমগীদমক
লাকলিবরা মহাকপু লমলানবা মরুপলোয়
খুস্তাক লাল্লিবরা থোঙ্গাল অসিদা ।
ব্বারেপ অসিবু কনাগী করিগীদমকনো
কনাদসু করি ইনগীং অমতসু উৎলমদনা ।
হৌজিক্তি পোখাবা মতমনি
লংথোকলমদুনা পুন্নমক
করিবু কান্নবিবগে তান্নরুবগী মখোয়সিংদু
মখোয়তবু তান্ন তান্ন কমলাক কুরু সুংলক্রে ।
লৈমায় অসিদা তিনসিন্ননিংলে অমত ওইরুন্নবা
মৈচাক পুন্না নম্বো থাদুনা অরোইবা ওইনা ।
তান্গোয় তারবা য়ুম অসি লৈজহৌরসনু ইংনা ।

ইদু নিংথৌ

নোংমা

নুমিৎ তাদ্রবা বৃত্তিস সম্রাজনা
অরৈবা পাজল খোমজিন্দুনা
নঙবু থুগায়খি মচেৎ তানা
কংলা সা, ও! ঐগী কংলা সা।
মচেৎসিংদো থরো থরো ওন
খাংলক্লি কুমজা অসুক সাং।
চহি চান্মগী অমমবা ইতিহাস
মীনাই নাইথাংগী আইন লোইসং
সহিদসিংগী সেংলবা ঈখেংলক্তা
ঙসি করি থোক্লারে।
খংহৌদনা ফাওগৎলকখি কংলা সা
অনৌবা সাদোং অনৌবা ঈ অনৌবা থৌনা
পাজল থেক্লা ময়াই কানা
খোংলকই খেকলকই
খুমাং অনি হোং মমৈনা মালেম ফু

সারাক তমলিবা কংলাসা
কংলাসা কংলাসা।
রো রো ইদুনিংথৌ
থেঙ্গৌ সারো থেঙ্গৌ
সারো লৈসেম-লৈতাই থেঙ্গৌ।
লমলেন হৌঙৈগী পোইরৈ হৌঙৈগী
লৈয়গা সেমঙৈগী কোললো।
নবুধৌ চীংঙু অবাংবগা
নবেনধৌ কোরৌ অবাংবীগা
গুরি থাংদা উঙাম থাংদা
লিতোন বায়না কোন্নরমএ।
হংকেল কোন্মো
হংকেল কোন্মো
হংকেল কোন্মো।

১৮ জুন, ২০০১

থস্বাল ওইরিঙে

এনা থস্বাল ওইরিঙে
ইথন্তগী ইমিদা ঙাওজদুনা
খেঞ্জোং মরুমদা মঙজখি মঙ
কয়াদ ফজখিবা ঈসিংদা তাবা ইমি।
ঙসিদি মিকপ থোক্রে
কালেন অতিয়াগী মকোয়দা
মমিং লিসিংগী কোরৌ মৈসাদা।
হৌজিক্তি ইমায় লোংখৎতুনা নঙোন্দা
নুমিংলৈ এগী ইমিং লিসিংগা
সিংনদুনা মিৎচাম্বা তারবনি মীং কুপ্তনা।
নাকেছা ওইরবদা অকেন উনা ওইদুনা
অসুম কেলকলি অমগী মথংদা অমা
খোংচৎ অমগী পঙৈখ
য়েংঙু কয়াদা ইংলবা।

ঐগী ছাতিন

ইন্ন বেন্মা

হকচাং মচুসি ওইনা লৌবো

মসিনা লেমই

মহাকী চাহ লোঙ্গাগী

থায়নগী মরুপকী ইচন

অবংবা মচুদগী অরেশ্বদা লৈসিলক্লবা

থেন্থি নোংমা ছাতিন যোনফমদা

ছাতিন যোনবী ওইনা।

ঐনা খুমথিদে য়েংদ ময়েংই

য়েংই ঐনা তথক তথক

লিক্রি উপু থুংনা

মচু মচু মঙং মঙং

কয়াদ ফজবা।

মহাকসু লৈ তুম্মীমা ইংনা

কদায়দা করিবু য়েংলিবা!

ইচন্না অতোপ্পা অবৈবা'মদা
মীৎযেং পুরুীং পীত্ববদা
তুম্মীন্না তপ্পা হাযবকই —
যেংউ অসে মচুসিংসে
খপ্পো খাইদগী ফজবা
নঙনা খাইদগী পামজবা ।
খংহৌদনা নোংসু চুথবকখি
চুমথাংগী ছাতিন্দু খন্দোক্তুনা
হলকমীন্নাখি তুপমীনদুনা
নুমিদাংরাইগী মীনা পাথোক্লবা লম্বীদা
মীবক খায়দুনা ঐখোয অনিদ
মহমদগী অহানবা পাইথোবকপা
খুনু জ্বাঙম পুরুীং যাংনা
কযাত ফজখিবা ঐগী ছাতিন ।

ওক্টোবর, ২০০২

অসোনবা নঙদি

অসোনবা নঙদি তুম্মীন্না
তুম্মীন তুম্মীন অদুম মইল্পু
নঙগুন্না পাঙদবা কয়ানা
চৎত্রবা লম্বীসিংদা হঞ্জীন হঞ্জীন
নঙক অদু নোনথদুনা
নামং আনিদু য়েংথদুনা
চৎলু চৎলু অদুম মচৎলু ।
লম্বীদুগী অবোইবদা
ঙায়বমগনি নহাকপু
খঙলবা পম্বুং অদুনা
কবি লৈগনি লাংতরুবা
চৎলু চৎলু অদুম মচৎলু
তম্বা তম্বা ইংনা তম্বা
মদুনা পুঞ্জীনি নঙগীদি ।

অখাঞ্জলি

(কবি নবকান্ত বরুৱাৰ লৈখিত বা নুযিত)

মৰুপকী অচম্বা মায়থোং
মোমোন মোমোন নোস্তুনা
ফোং ফোং সারবা
খুং অদুনা মীনুংসিগী
ঐগী খুংপু লৌখৎখি
“নঙবু কদায়দগীনো”?
ঐগী ফনেকী খাজবদা
ফাগী তৌদুনা খুমখি
“অঙইবগী খঙদ্রনে”?
“খঙইদ, মণিপুৰদগীনি”।
নহা মচাঙম হৰাউ হৰাউ
নুমিদাংবাই অদুদা
মী চিল্লবা কা অদুদা
ঐগী ইনাক্তা ফমলখি

মহৌসাগী অরিবা মরুপকুম ।
খুং থিন্দুনা তাকই অসোমদা
“মহাক ঐগী ইবেমনি” ।
অহল মতম ওইরবী
ঐগী ইবেনগুস্বী অমা
লৈবাকমচা তানা লেমলবী
মকা লামনা নোকলকই ।
মাগী মাযথোং উবদা খঙলকই
ঐগী নাক্তা ফমলিবা মাগী চহি
অদুবু থংনবা মীকুপ্তা মদু কাউখি
(মাগী মপাছোংগী মীনস্বা চহি ।)
পুলিদা অমুক্তা মঙ মঙখিদিবা
মীনুংসিনা থল্লবা মাযথোং
তবাস্বা মতৌ নুংসিবা নাওং
অবোংপা লৈত্রবা অচস্বা মীনোক
খেনবা পুস্বাগী স্বামদা
চহিগী জাতিগী লোনগী ।
মহাক্সা হংখিদি ইমিং ইথা
ঐনসু হংলুদে মঙোন্দা
খলস্বা যাই মদু মীনস্বনি
মপাছোংগী মসক মমিং ।

ওইবস্বা যাই নঙনা ওসি
ইখং খংহৌদনা চৎখিবসি
মপাছোংগী অচৌবা মীনস্বা অমা ।
ওইবসনু মদু মীনস্বা
থন্মোযদা থনমলিবা নসক অসিনা
ওইবসনু মতম চুপ্লগী অচুস্বা ।

যুম

মায়খিদুনা তারবা
 অসিবা লান্মীসিং অসিগী মথক্তা
 করিবু কান্নরুখিদগে অমুক
 হঞ্জীন হঞ্জীন লাঞ্জংলুদুনা
 হন্দোকলমলো লানফম অসি
 নুমিৎনা লৈথদ্রিঙে চৎলসি য়ুমদা
 ইংলবা চিক্রবা নুংসিববা ইয়ুমনা
 উচান থাংমৈ থাম্মদুনা অবাম্মদা
 কুমজা কয়া কুইরবনো ঙায়রিবা
 কুইনা চৎপিদ্রবা নাবক মোংসোংনা
 লোৎসিনথ্রবা ইয়ুমগী লম্বীদো
 উফুল মরোল মরোলনা কুপসিনথ্রবা
 অদুঙেগী খোঙ্গুল পবেংগী লম্বীদুদা
 হম্মসি মরুপ অমুক হম্মা
 খোয়খা লিনখা থানরগুমসি
 অঙাং ওইবিঙেগী নুংশিরবা ইয়ুমদা
 অমুক পুম্মা সাম্মমীম্মরুসি ।

পোলোয়সিদা

অসুক কুইববা মতম অমা
সাকবে নঙগী নুংসিবী
ওইকবে নঙগী পাম্মুবী
কবিবু ফংলবগে পোলোয়সিদা ।
হে নোংমায়জীং
ছন্দোকলমদুনা নঙবু
থাংলকলে খোংথাং অমদা
খঙদবা লমদমগী মায়কৈদা
অদুগা কবিগীনো নঙনা
অসুম ইবেং লেংদনা
লেপলমলিবা ইতুংসিদা ।
নঙনা ঐবু ঐ ওইহনখিরা
ঐনা নঙবু নঙ ওইহনখিরা
মদু কবন্না কন্না খঙগদগে ।
অদুবু য়েংঙু
নঙগী অভিসাপ অদুগা পুইন্যা

ওইহৌরে ঐগীসু পুন্নমক ।
নুমিং থোজ্জিবা নঙগী লাইবজ্জা
নোংমদি সোয়দনা নোঙল্লিখিগনি
কৌরৌ মসেক লিসিং লিসিংনা ।
অদুবু য়েংঙু ওসিগী
অমমবা অহিংসিদা করি ওইবরে
ঙমগদ্রা হিংবা ঐহাক্লা
অমমবা অসিবু হুন্দোজ্জুনা
অনৌবা মপোক অমদা ।
অদুগা
নঙগী অমুবা মমিসিবু
কয়াদ কিল্ববা ঐনা ।
ওইবা তারব্রা ওসিদি
অমমবা অসে ঐগী
পুঞ্জী খোঙলোয় লেঙদ্রবা
ঐগী মোঙফমগী লম্বীদা ।

নঙোন্দা

য়েক্সবা চামা চামগী
থারবা লুমলবা খোংপাক্সা
নেংথন্দুনা হন্না হন্না
ফুমজিনথি নঙবু লৈরোমুংদা
কয়ারক হন্না মুংথংথি নমিং
সনাগী মুংলরোইদবা ময়েক্সা
ইরিবা চেনা খুদিং
অনৌবা মণিপুর ইতিহাসকী।
নাকোং মেনসিন্দুনা খাংথি
সক্সিবা নঙগী ঈসৈদা
নিংতম-ঈসৈঃ লৌমীগী, সিন্মীগী
নুপীগী অদুগা নরৈপাকী
নাকোং মেনসিন্দুনা খাংলি
নিংতম্ববু অখুবা অপিকপা মীংয়েংনি হায়না
হন্না হন্না বাহন পিরিবা
নিংতম্বা হায়বা বাইহে অসিবু
য়েনমৌনরবা ওইওইনরবসিং।

কয়াদ কিরিবা মখোয়না
নিঙখায়খিগনি হায়বগী
য়েক্সবগী জেলগী চেকপন
কয়াদ কিরিবনো মখোয়না
মখোংদগী য়োৎহিলঙ তৎখিগনি হায়বগী।
অদুব য়েংঙু লাওনে
কবম্বা কনাগী যাদুনো
লৈকা অমতসু খুইখদ্রিনে
লৈনম অমতসু মাঙদ্রিনে
নঙগী ইমাগী পুজা
মতম চুপ্লগী পুজা
মমাগীদমক মচানা কৎচবা
মচাগী ঈ মরিক অমদি
পি মরিক্কা চোৎলবা।
ঙম্বগে কনানা অসিঙম্বা পুজা
নঙতনি নঙতনি হে ইরাবত
নঙোন্দা ঙসি কৎচরি
সুপস্তগী পি মরিক অমতং।

তেছা ৩০/৯/০২

অমস্বা

অমস্বা মবোল মবোল
হাযদোক হাযদোকলগা
যেংঙু ঙসিদি অমস্বদা
অমস্বনা ঙানথোইববে
সনা ফিগে সাত্বেক অহম।
থুপলবা সুবগী ঙ্গিচেলনা তাউথোবক্ৰি
লোযনাইদনা সন্দোক্ৰিবা অহাংবদা।
হাংলবা পুন্সী পাত্ৰ অসিদা
হৈবীববোনে হ
হ তেঙ্কোং অদুতগী তুংদা
ফংজখিবনি নঙতবু
বাজপুত নিঙোল লাইবক চাউবী।
থকলগে পেম্না থুমলবা পুন্সী হ
মাংহনবীস্রো তিলহনবীদুনা অমস্বদা।

অহাঙবা চফু

ইখুৎতগী অহাঙবা চফু

মুন্দুনা থুগায়নবগী হক

নখোয়গী নস্তে ।

কুমগী নোংহৌ লাক্ৰগা

লাইজনা নিক নিক লাউরগা

ইংলগনি মালেমগী চাক্ৰবা থাম্মোয়

গুলাপসু সাৎসনু খোইনিংসু সকসনু

নাকেছাগী অকংবা উনাগুম

সেদ্ৰাং চবুন চবুন কেললকসনু

তপ্পা ঈপোম নাইনা মথং মথং

মোমোন নোকউ উরগা নঙসু

নুংসিবা যাওদ্রবদি কংলগনি মালেম ।

লাহিরবীগী থোঙ্গান্দা

অপিকপা উগী মুর্তিদা
স্বয়ং ভগবানবু ফংজবা
নস্তে ঐদি লাইবকফবী মীবাদু
নস্তে অদুক চানবীবসু নঙনা ।
সাথেক অহ্মগী মুর্তি
ঙমথৈ নাইদ্রবা অতিযাগী কুচু
নোংথাংনা নঙগী ফিজ়েং
চুমথাং লুহ্পনা খৌগললিবা
মবোল অহ্ম সুমহৎলিবা সুব
পীবীগনু অসিগুস্বা অথুপ্লা কপ
অপংবীনা কবম খঙগদগে ।
ফিজ়েং ফিগায় সেংতুনা
চাদবনা কংলবা সন্তমদা
লেন্নীববো লাইববীগী
তব্রুবা থম্মোয় থোঙ্গান্দা
হাপচগে থরায় অসে
ভিক্ষাবীগী হাংলবা ফিগাউদা ।

থোংনাউদা ব্রহ্মপুত্র

করিবু হেনবগে নঙগী লোক্তাক্লা
অশংবা মেদিতিরিনিয়ানসু সংজসনু
ঐঙোন্দসু মুন্না য়েংলো লাউ
ইনাক্তা নক্লা তারো লাও ।
লোৎলিবনি ফজবা অমদি তমথিবা
নিংখমগী কংথরবা ঈচেলসিদা
লোৎলিবনি রাবী মতম কযাগী
মাযথিবা অমদি মাযপাকপা ।
থাজববা নহাক ঐ অসে
হিমালয়গী থম্মোয়দগী চেম্বুরকপনি
অদুক লুরম্মী অদুক শেংলম্মী ।
কবি অমুক খঞ্জানরিবগে
চৎলসি লাকলো চোংথরক্লো
অবা-অনা মৈচাক ময়াম অসিগা
তমলসি অপাকপা ঈপাক ।
মফম অদুদদি ওইবগনি অমতা
লৈবরোই খেনবা অমুক ।

তুসনা

পুল্লীগী পাত্রদা পিক থল্লা যাওরিবা
খৌবাংবা

মতম চুপ্লগী লেঙদ্রবা লোয়নাইদ্রবা
ঈখৌ,

অমুঙসু কোল্লবোইদবা

পুল্লী চেংজেল্লা খমত্ৰবসু

চাক্চুনা লৈহৌবগদবা

ঈখৌ।

খৌবাংবা অদো ঐহাক্রিনে

থকপিয়ু ইবুংঙো নঙগীদমক্লি

কোকচগে মদুতদা মৈচাক পুম্বা।

লমখুনু

পুঙ্গীগী অহানবা মরুম কোকচবতা ঙায়রিবী
 লমখুনু মমা অনৌবী পোঙনা ফমজৈ
 মসাবীনা সাবিবা অপিকপা মহ্‌মনুং।
 অহানবা মই পানখিবতা ঙায়রিবা
 কাবক কাবক পুঙজরবা হৈনৌ পাস্বীনা
 মখুং খুবাম তিংথোক তিংথোক
 ঙাকচৈ নোং নুংশিং নুংসা।
 অয়ুঝী অনৌবা নুমিৎকী মসেঝা
 হ্রান হ্রান লিংসিলকই য়েংনিংবনা।
 মহ্‌মনুংগী লমখুনু মমাদি
 কনাবুসু উরুবা সংজদে
 মমিৎ তঙপ তঙপ ঙায়জরি
 মালেম অমা য়াকাইরকপা
 লৈ অমা থিনগৎলকপা।
 খুং লেংবা অঙাং অমনা
 খংহৌদনা দোং কাপথখি

কুন্মৈ যেংজবিবা লমখুनु मपा ।
लमखुनु ममा मङ्क चोयथिदे
फन्मी लेन्दना चेकसिन्ना
ममिं अनिदुदि येञ्जवकई
तङ्क तङ्क ।

হিংবা

থম্মোয় করিগী লাংতরুগনি
পুন্সীগী ফজবদি হিংবনি
লৈজসনু এভরেষ্ট তুমীমা ধ্যান্দা
সিৎচসনু মালংবা মনিং মখা তম
লোয়নাইদ্রবা অতিয়া ওমঐদা
চেহুজখিসনু চীংনুং ঈচেল
যৌনিং যৌনিংবা মফম পামজবা ঈপাক
সক্ল সক্লদুনা সকনিং সক্রিংবা ঈসৈ
হিংমিন্নখিসি মরুপ নুংসিবা
পুন্সী মিকুপ মিকুপ মপোক লাংঙোন খুদিং
থক্লদুনা লৈহি লোংলিবা লৈকা খুদিং
পুন্সী পামেলদা সাংলিবা লৈরাং লেপ্তনা
ঝাতু ঝাতুগী মতম মতমগী।

লোইদাম থাজ পাখংবা

সুৰুৱা মমলবা লক্ষীসিদা
নঙগী ফজববা মঙালনা
থন্মোয় অসে পাথোকলে
ঐগী অবোইবা অতিয়াগী
নোংচুপ চীংযাং পৰুৱা
ঙাল্লিবা নদোম চিকুৱা
হে লোইদাম থাজ পাখংবা ।
লেংদনা ঙানবিখো তাখিনু
মংলানসিদা ফংজগে নঙবু
লাইস্না ঐগীত ওইনা ।
ইংলবা থাবলনা কুপলবা
মংলানসে ঐগীতনি ঐগী
মপোক মপোকী কৰ্ম
লৈতে কনাগী পাঙ্গল সক্তি
মংলান অসিবু মুনখিনবা
মুৎথৎখিনবা মৈবাসে ।

তারমদাই কোরৌ

খাওদোকল্পবা লবুৰী মালংদা
তারমদাই কোরৌগী সনা মসেস্তা
খুঙ্গংগী হাংহৌরবা সাম্বুং
মনিং তপ্পা চেন্দুনা সাম্মরিবা
ফি থুংদ্রবা অঙাংসিংগী মীনোস্তা
উফুল হৌরবা পোইনুগী লম্বী
মপোং ফারবা সন গারীগী
কে কৌ কে কৌ গী নুংসিরবা খোস্থাং
কোকসেং লৌথোক সম্বুল খাদোজুনা
তপ্পা তপ্পা উইথরক্বী লোস্তাক
তাপ্পা উবা ফুমদি য়ুমগী
নাইতোম তনিব্বা মৈরা
সুত্রেক নাত্রেক নেংথৎপিথ্বা
ইচোয় চোয়রবা ঐগী সৈরেংনা
কেৰু কেৰু য়েংজরকই।

নোংচুপ চীংয়াংদা লৈথথ্রবা
তারমদাই কৌরৌ
কয়াদ ফজরমথ্রবা নঙসে
য়েংঙু ঐগী সৈরেংনা
অমুক হৌগৎলক্লেনে
সামথথ্রবা নঙগী খোঙ্গুল য়েংদুনা।

বাংঙ ১২/১২/০২

ফুলন দেবী

(১)

নঙগী মায়থোংগী মায়থোংদা
নঙগী মীংয়েংগী মীংয়েংদা
কনানো অমনা থুপ্পা
তৎতনা উৎলি ইনগীং অমা —
ঈপাহাগী ঙাওরবা ঈচাউগী ঈসৈ
থামম্বা অহিং নোংলৈগী সমুদ্রা
তমথিববা অসিবগী খাক্রবা মীনোক ।
অদুবু উষি ঐনা নঙোন্দা ফুলন
পাকচিংগী উলেন্দা চেক মোক লাউদনা
মদোম কংসিঞ্জব্বা তুলসি
লেগুনা সিহুরিবা ইঙাগী হিক্রবা
মায়থোং ।

(২)

শ্রীরামচন্দ্র মরুা ঙাকপি' ঙুমখিদ্রবা
মালেমলৈমগী মমোম জনকনন্দিনী
হায়ম্বু ফুলন কনানা ঙাকপিগনি
নঙগুম্বীবু ।

মেমচৌবী

ফজবা বাঁহে নিংথিবা ফিজোলনুং
লোৎলিবা সোরী অমমবদা ইয়ং রং
হৌজিজ্তি সোরী অদু নঙগী খুৎতা
নৎত্রগনা মখোয়গী খুৎতা
রা হায়ববু অদু খক্তা নৎত্রা !

(৩)

মীওইবনা সেমজরে ফজরবা সহর কয়া
সাহিত্য কলা সঙ্গীত সাস্ত্রা কয়া কয়া
বেদ পুরান দান ধর্ম অহিংসা নিতী
নঙনা নোকথি ফুলন তৌসিনবসিদা।

পুল্লমক অদো নঙগীদি নন্তে ফুলন
নঙগুস্বীগী সরুত্তী যাওখিদেনে ফুলন।
মী চিল্লবা সহরগী চেকসিল্লবা সরকারগী
য়ুম

ঈখেংলক্তা তৎলদুনা চোয়জাইনরিবা
নঙগী অনৌবা আসাগী য়েনিং পরেং
ঐসু কপথি ফুলন তৌসিল্লবসিদা।

হৌজীজ্তি পোখাবা মতমনি
ইংনা চিল্লা নুংঙায়না

পোখারো।

ওঁ সান্তী ওঁ সান্তী ওঁ সান্তী।

ভায়বা

নোংমা মহাকপু ভায়খি
মরি-মতা ময়ামনা ইকোয় কোয়
কোয়সিঙ্গদুনা বাঙ্গোন সঙ :
ওছোকা হরাউনা
ওছোকা লাংতকুনা
ওছোকা কীনা
মঙলান অমা মঙফাওনরকপা
পিক্রবা মঙালগী মসেক অমা
অমস্বর্গী অমস্বা কুয়োম থিনগায়রকপা
নৌনা হুমদোরকিবা মাগী
অনৌবা মপোকপু ভায়রদুনা
ওছোকা হরাউনা
ওছোকা লাংতকুনা
ওছোকা কীনা
অসিবা অচংবা অনিগী লাংদায়দা ।
খৌরাংদি লোয়রে :
ইরু সানদেংনবা ইসিং অসাবা
হোংদোকুবা অনৌবা ফনেক ইনফি

মরোল তরেং লোল্লবা ফৈজুপ কাছ
অকংবা লাই নির্মলগী মোনলাং
হিরানমনগী তরেং সেঞ্জা হাপলবা
সেনগাও অমদি লোয়নখিনবা নতা লাইখিবী
লস্বীগী চেংজেন, চন্দোন লুবাক, মৈ কাশ্বী
পুথোরকলে য়াংকোক, য়াংপা লোয়রে চন্দুবা
তন্না লাংথে, ঙহাক পোখাখিনবা অনৌবা সঙ্গায়
সাবী থংলেন নমান মচাগী
সুমাং মথৌবুংদি খাঙেনফম
নঙগী অনৌবা মপোকী য়াইফ থৌগী
অসৈ লাংঙম ফাবা
রাংলেন পুঙ মখুৎসু থাগোন্না
তরেং সেঞ্জা য়ৈরদুনা
ঙায়রদুনা লৈরে নঙগী পুন্মমক্লা
সকপিনবা তেংথা নাওইসৈ
নঙগী অফথৌবু সৈথাদুনা
নঙবু পান্মুনা নঙবু নুংসিনা
সকপিদুনা সোনবীদুনা কোলোয়নবা
নচা নসু নপুরোইবা
নচিন-ননাও মরি-মতা
সাগৈ-নাটৈ নরুপ-নপিজা।
থৌরাং লোয়থে অনৌবা লমদম পানবা

হিৰু য়াওদবা হিনাও পান্দবা হি

হা হি হা হি

হি নঙবু হোন্দেদা

লাইনিংথৌবু হোনবনি

লাইরেম্মাবু হোনবনি

হি ও সমদে করেংঙা

হি ও সমদে তরেংঙা ।

নোংমা মহাকপু ঙায়খি

মরি মতা ময়ামনা ইকোয় কোয়

কোয়শিল্পদুনা বাঙ্গোন সঙ :

ওছোৰ্কা হরাউনা

ওছোৰ্কা লাংতৰুনা

ওছোৰ্কা কীনা

মঙলান অমা মঙফাওনরকপা

পিক্ৰবা মঙালগী মসেক অমা

অমস্বগী অমস্বা কুয়োম থিনগায়রকপা

নৌনা হুমদোরক্ৰিবা মাগী

অনৌবা মপোকপু ঙায়রদুনা

ওছোৰ্কা হরাউনা

ওছোৰ্কা লাংতৰুনা

ওছোৰ্কা কীনা

অসিবা অচংবা অনিগী লাংদায়দা ।

খৌরাংদি লোয়রে :
ফুজাদা মৈজাও হৌখরে
ঈসিং অসাবা খুদেং
অনৌবা নিংথা নাহোং
খোমইন্নবা খোমনৌবী
হৈবীমনা সিংজু ঙমু অপেংপা
ফৌ সংবাই অচোনবা
ঙারী পরেং অচুস্বা
খোইজু লৈখাম তাইরেন
য়াইরোং সিং থুম কাঙপ।
হংঙা হংঙা লাউ
খুদুম অনি সিঙ
নখোঙ নখুং কাউ
ও খোংনা লাউনা খোংনা কপ
ওছোব্লা লাকনিংদনা লাকখি নঙ।
নঙনা হেক থুংলখিবা মিকুপ্তা
ঙায়রস্বা মখোয়না নুংসা মপি হোন্দোক
ওকখি নঙগী অনৌবা মপোকপু
কয়াদি হরাউনা কয়াদি পাম্মুনা।
খঙলবসু মখোয়না পুন্নমক
তেংবান্দা লাকলগা করিগী নঙনা কপখিবা
তেংবান্দা থুংলবগা কবিগী নঙনা রাখিবা

মদু পুন্না লোৎসিন্দুনা নুংদা
ওকখিবনি নঙবু তেংবান্দা নুংসিনা
নঙগী অনৌবা মপোকপু তরামনা ।
নঙগী য়াইফ-খৌগীদমক

নঙবু য়াংকোস্তা হাপ
সিন্নখিবনি অপোকপী পলেমদা
ফুজা লাইকু মৈনা য়াইদ থম
তেংবান অমদগী তেংবান অমদা
সিন্নখিবনি অপোকপী পলেমদা :

হা নুপী সনা পাম্বরা
পামদে ইচা পামই
হা নুপী লুপা পাম্বরা
পামদে ইচা পামই ।

নঙনা হেক চৎখিবা মিকুপ
নঙনা হেক কানথোকখিবা মিকুপ
নঙগী অনৌবা মপোকপু ভায়রম্বা মখোয়না
অবা পোপথোকপগী নুংসা মপি হোলোক
লৈহৌরে ওম্বা থোয়না খাং
পিরাং সিছু হিক্রা তেংথা নাওই
পিরদুনা থম্মোয়দা থুপ্পা য়াইফ-মঙ্গোল
নঙগী অনৌবা মপোকী ।
চৎনিংদবগী ইংগীং অমতসু উৎলমদ

চৎস্ববসু নঙনা হরাউ হরাউ
নুংঙায়বগী পিরাং সিছ
নপোং নচৈ য়োমসিন
মতম লোয়রে খঙনা
তেংবানগী অরাবা পুস্ববু
নুংসা মপি ওইনা হোন্দোজুনা থনম
নুংঙায়খিবা পুস্বনা নিংসিঙ লমায়দা পু।
খঙইনে মখোয়না
নোংমা লোয়না মথং মথং চৎখিগদবা মখোয়না
করিগী নঙনা চৎনিংখিবা
অদুবু মদু পুস্বা নুংদা লোৎসিন
লৈহৌরে ওন্না থোয়না খাং
পিরাং সিছ হিরা তেংথা নাওই
পিবদুনা থম্মোয়দা থুপ্পা যাইফ মঙ্গোল
নঙগী অনৌবা মপোঙ্কী।

নোংমা মহাকপু ঙায়খি —
মরি মতা ময়ামনা ইকোয় কোয়
কোয়সিঙ্গদুনা বাঙ্গোন সঙ :
ওছোন্না হরাউনা
ওছোন্না লাংতরুনা
ওছোন্না কীনা
মঙলান অমা মঙফাওনরকপা

পিক্রবা মঙালগী মসেক অমা
অমম্বগী অমম্বা কুয়োম থিনগায়রকপা
নৌনা ছমদোরক্রিবা মাগী
অনৌবা মপোকপু ঙায়রদুনা
ওছোক্রা হরাউনা
ওছোক্রা লাংতক্রনা
ওছোক্রা কীনা
অসিবা অচংবা অনিগী লাংদায়দা।

হা হি হা হি
হি নঙবু হোন্দেদা
লাইনিংখৌবু হোনবনি
লাইরেন্মাবু হোনবনি।
হে থবায় মঙামক মিগা থানা তরুকমক
থবায় নঙবু কোনগে লাও বাকয়ে থক্তা কোলমগে
থবায় ঐনা য়ারকলে বাকয়ে হিবু হিগারকলে।
হি ও সমদে করেংঙা
হি ও সমদে তরেংঙা।

কাং নুমিৎ

ঙসিদি কাং নুমিৎনি
হে ভগবান নুমিৎ অদো ঙসিনি
ভক্তসিংবু নখোংনা থোংনা
নমিৎমরুা য়েংবিবগদবা
ঐখোয়না ওইনা নহাকপু
ঙায়বদুনা লৈবগদবা নুমিৎ
নুমিৎ অদো ঙসিনি ।
হীবা মনি মুক্তাগী বাংলবা মন্দিব
নঙগী অকোয়বদা পন সাবিবা
চিবোন খাবোনগী সমুদ্রা
অনৌবা বাইহে অমতা হাপচিল্লবা
হঞ্জীন হঞ্জীন নুমিৎ খুদিং
তৎতনা থিববিবা ম্লোক পবেংসিং
পুন্নমক অদো হুন্দোকলমদুনা
লায়ববসিংবু কোয়না য়েংবিবগনি
লায়ববগী থোঙ্গান থোঙ্গান্দা ।

কেৎকু লোংপী সাম্রদুনা ঐনা
 ওকলমলোয় থোঙ্গান্দা পুজাগী পাত্র
 কোয়দুনা লংদুনা লৈথোকনি
 কাং নুমিৎকী কুন্মৈদা তাওদুনা ।
 ঐ খঙই খঙইনে ঐনা
 ইন্নরকবনি তুন্মীন তুন্মীন নঙনা
 লিরকনি খোঙ্গুল পরেং পরেংদা
 ঐনা য়ান্না পামজবা
 তুলসি মনা অমদি মঙ্গলগী পরেং
 পুরদুনা ঐগীদমক নঙকতগী হকতোক
 নদোম তুন্মীন সোঙ্গদুনা
 'কদায়দনোনে ঐগী অঙাংদুবো' !
 মঙ্গল পরেং অদো সিরদুনা ইঙক্তা
 কয়া পোঙজগবা কয়া পেনজগবা ।
 নঙনা পিবীবা ঐগী মঙ্গল পরেং
 ওইরগনি ঐগী ঙামোক
 বামৈদা ওম ফু ফু কাম ।
 নঙতনি হে জগনাথ
 অদুনবু কৌনবনি নঙবু জগনাথ
 মপোক মপোক খুদিংদা

কাং নুমিৎতা নঙনা
চৎকদবা লম্বীগী লম্বী লম্বীদা
ঙায়বদুনা লৈজবমগে
উফুলথঙা অকেনবা লৈবাং ওইনা ।
ঙসিদি কাং নুমিৎনি
হে ভগবান নুমিৎ অদো ঙসিনি
ভক্তসিংবু নখোঙনা থোঙনা
নমিৎমরা য়েংবীবগদবা
ঐখোয়না ওইনা নহাকপু
ঙায়বদুনা লৈবগদবা নুমিৎ
নুমিৎ অদো ঙসিনি ।

মঙাল

মায়া দেবী ভার্জিন মেরী
মখোয়গী সিয়োম নুংদা নাওপুজখিবা
নশ্তে মখোয় নুপা অমতগী মচা।
লান লন নুপীগী মিহৌবনা

মাগী ওইবা

সেমখিবা মহৌসানা মাগী খল

ঙারুবা,

নশ্তে মখোয় নুপা অমতগী মচা।

নোংমা মোজেসনা মোংসোং মদা

উখিবা মঙাল

অদুগুস্বা মঙালনা মাগী ওইবা

থবায় অসেংবনা চংবীবজুনা

মঙালবু নাওপুজখি মখোয়না

মালেমদা সান্তী পীবীনবা।

মঙালনা চংজখি নুপীগী সিয়োমনুংদা

পোখাদুনা লৈজখি থাবুম তরা

কবিসু খঙজদবা নৌববা নবা ওই

থকচদুনা খোন্নাং সাম্নজখি ওন্না থোয়না

নুপী নঙগী থোৎলবা নথাদা
কোনজদুনা য়োকচবকখি মঙালবু
নুপীগী নৌরবা পাম্বোম অনিনা ।
মমাগী মতৌগুম্না পায়খিদে মখোয় খুৎলায়
নুংসিবতনা জয় তৌখি পাক্ৰুবা মালেম ।
সনা খোংনাং পাম্বী মখোংদা
চংজদুনা মসানা মমাগী নুংদা
খিজখি গৌতমনা মঙালবু নুংদা
ইংনা লেংদনা গুম্বিবা মঙাল
ফংজখি ভগবান্না জগৎ সান্তিগীদমক ।

ସ୍ଥାପନା

2

য়াং ঐগী তাইবং হী ওইরম্বা

মতোং কারকপদা ডায়রিবা

য়াং ঐগী হকচাং নুংসিবা

মতম লোয়রে চংলসি

মপান নাইদ্রবা থমনুং সরা

ଭୟ

খম্নুং কিকোয় লৌওনবীগী

মসৃয়াং

সিবু করি নোংদমনো কল্পকই।

মৈতৈ কংলাদা পোব্রুগা

করিগী চেংলে ইদি ওইরম্বা ।

চেংলৈ ইদি ওইরগা

করিগী চেংলৈ লক্ষ্মী সাংলমদবা ।

ইপন পছৌদি পোস্তাবা

চিংজেন নারন্দী পাকনবা

চেংলৈ মৰমদম খাদুনা

পোইরৈ খংদনা তামখিবা,
 পছৌ মস্তা কৌসি ফংজদে
 পলেম ঐগী অমত ঙায়জবী
 নুংসিবদগী নুংসি থোয়রবী
 পাম্মুবদগী পাম্মু থোয়রবী
 কংলৈ নিংথৌ মপারী চংখোনবা
 মপা মতোম্না চীংগুম কোয়রিবা
 মরৈপাক্লা পাংমোম তিংদুনা লেপলিবা
 সানৌ লৈবাং অতোনবগী মওইখি।
 হন্না মস্ত য়েংবদা কনা লৈখিদ্বে
 যাং কৌবা ঐহাকীদি তোম্লিদা
 সিবু করি নোংদমনো

কল্লকই।

কল্লক খম্বন খাস্বী মৈখুনা মম
 লংজরুরে লংজহৈদ্রবা ইরাল
 য়াইবী লৌগে তেমশিংলুবেনে
 য়াং ঐগী ইরেমখাকী নবা
 নুংশিবদগী নুংসি থোয়রবা
 ইসানৌদি কোম্না জ্নবা লৈরাংতোন।

ইবান্না হিপোং ফারবা
 চেংলৈ ইরমদমসু চায়খায়জ্ববা
 কংলৈ মঙসু তিনফদ্রবা

য়াং ঐগী সমু হকচাং নুংসিবা
 পুদুনা চৎপা তাৎসেদো
 মপান নাইদ্রবা খন্সুং সরা তম
 খমনুং কিকোয় লৌওনবীগী মসুমাং
 সিবু করি নোংদমনো কল্পকই।

২

কদোমদগীনো অহিং তাংলৌ চিক্রবদা
 তারিবা তান্না তান্না মিরবা খোঞ্জেল
 কনানো খোংলিবা তৌদ্রি থম্মোয় নুংহিক্রনা
 থুগায়বিরে খোম্মেন মংলান ইংলবা
 খোয়রাংহম্মে পুরুীং লাংতরুবনা
 নুং পান ওলহনবীরে ঐগী থরায়
 হম্মা হোৎনজবা হম্মা তুমথজবা
 হেম্মা খোয়রাংহম্মে নিঙোল পুরুীং
 কনানো খোংলিবা তৌদ্রি নুংহিক্রনা।
 সুক হকপা সুক নুংঙোনবা নুংশি খোঞ্জেল
 মংলা হারা ওসি অহিং
 লাক্রবরা লৌওনবীনা তৌদ্রি খোঞ্জেল ওন
 কৌরিবরা কনাগী নাক্তা নুংশি বাইখনবা
 করস্বা হৌখি মপোকী করস্বা বাসকী।
 সুমাং উরোং খিল্লীবী
 ইথায় কায়রেস্বাগী মমোম সাফবী

নাসোন পিক্লা নিঙোল যাতাফম থাদোক
থোংজি নাতৈ লোম্মা কাং খুৎসু সোরী চেং চেং
মংদা চংপা কনাগুম চুরী তাফম নাছোকশ্বে ।
পছৌগী তাউবা সাদান ছইদি ছইথৌ লাবা
অহিং চুম্মা কোয়না হিংগোল চিথেক থুংলু
অহিং লোয়রক্লে খংনা মমিং নামদি পাংথোক
মনা নামদি থাংগং গুহাক গুহাক উইরম্বা
হৌগৎলক্লে হন্ন ইঙক গুক ইন্নরক্লে মবেম্মগী তুং ।
খংহৌদনা খোংলবদা ছইনা
হম্মা হম্মা হৌনা চপ লেপ
মীকপ থোরক্লে মংদা চৎলম্বী
ইথাই কাইরেশ্বগী মমোম সমফবী ।
মীকুপ'মদা থুংলরগদবা মসাবী কোরৌবু গুইজ
জ্ঞাঙানবা মায়থোং পারবা লৈচিল ফিরক্কনুংদা
ওছোক্কা কেজরম্মী অয়ুক লাইরেশ্বী
সংবাম্বী ইথাই তুরেলগী ইমাই থুংনা
তোর্ফানগী নুংসি লৈঙোয় লৈনম চায়সিন চায়সিন
হমদুনা সামরম্মী অয়ুক্কী খিংলবা নুংশিং
তুরেল খোংনুংদা হায়থ হায়থরিবা
অপুংবা উয়ুংগী অসংবা মসা মরেংলক্তা
লৈরে করিনো উতুপকুম্বা অমা পন্নদুনা
হম্মা হম্মা য়েং হম্মা হম্মা খোংলি

পছৌগী তাউবা ছইদি ছইথৌ লাবা ।
 করিনো সিদি অসিবনা ঈশৈ সকপরা
 অচংববু কুমায় চনসিন্নরা !
 মিকুপ'মতনি চিংখিবা
 লিংজেন খাবা কাইরেশ্বগী মমোম
 ঝাংচেং মুকা চেং লাকসিন
 চোংথদুনা ঈপাক ইনখৎলক্রে ইন ইন
 হিরু যাওদবা হিনাউ যাওদবা হি
 অকি অঙক খংনিংবনা তথক্লবা থম্মোয় ।
 য়েংলগে ওসি কোরৌ নোং
 খোয়য়ুম লাইরা তাইবং মীরা
 অসিবরা অচংবরা বাফংনরগে ওসি নোং
 ফিরৈদগী সোরী সৎ হাংদোরক্রে কুমায়
 কনানো খোংলিবা তৌদ্রি নুংহিরুনা ।

৩

ইঙক ওকথে ইথায় কাইরেশ্বা
 লমন খুমনিংবনা ওাওখিবা থম্মোয়
 কলক পেননিংবনা ওায়ঙমখিদবা পুরীং
 করি থোক্রে মিকুপ'মগী তুং —
 খুদুম চেংলস্বা মখুৎসু থাংলেন
 মদোম তাজথে ইচায় চায়রবা পয়ারক ।

নিঙমদ্রবা মীৎয়েংনা সানথৈবক্রে
ইঙাং পাকতক্লা ইমুনা পামফেন্না
নিরুবা মখুং অনিনা
খোমগৎলক্রে মাংদা তাবিবা
চেংলৌ হেল্লবা লাম্বু চোমায ।
সুক চংখোনবা নঙনা কবি খৌগী লোৎলস্বা
কাইবেস্বা ঐগী কৈখাদা থুপনা সৈদাং
পলেম পছৌ কনাগী কবস্বা পাবীনা
কবি বাগী অসুক থিবা নোংদম'মা
ঙায়বদুনা লৈবমবোইবে কল্লকই ।
ইমোম মাগী সিয়োমনুং
অনৌবা মপোকী মীতমলিবা
কাইবেস্বা ঐগী ইসু সুনোও ওই
ইসু মাবু নাওযোক নাওকোলকপনা
সিংলগে নঙগী লমন লম্মানবা
লিংজেল খাবা কাযবেস্বা ঐবু বাবৌগনুকো ।

হনগদবা মতম

খংহৌদনা ওমা থাদোকখিদুনা

সুতি

ঐখোয় খরদি লৈহৌরে ফমদুনা

ইন্দিবা মচা, বীনো, মেম্মা, রিতা

কবি করিনো পংঙাং ঙাং নোকলিঙে

পুং অনিকা হায়বকপা মতাং

তুম্মীমা থোকখি সুমিলা সোং সোং।

ঈপান থাগী ঈমায় চোম্ববী তুরেলগুম

কুম থা সুরবী নহা ওইরীবী সুমিলা

চোকথনা ঙায়জরবনি মপুরোইববু।

হংনবকই মইে মইে খুম্নরকই মইে মইে

ওজা মেম্মানা হায় —

‘তনম্ব্রেদা ঐদি পুং মরিফাও ঙায় তাবে।

...

‘ঐগীদি ইথস্ত হনম্বনি, য়ুমদবু চংলুসিরা

কৈনো’।

অদুদগী অমুক চৎথবকই হান্নগী রাবীদা --
লিবু লিবকই ইন্দিবা মচা
অদুঙৈ মাগী য়েলহৌ রাবী
হন্ন হন্ন লিদুনসু ইনৌদ নৌবিবা
হন্ন হন্ন তাদুনসু তাদুনা লৈনিংলিবা
অমুক হন্নকলবোইদবা হৌথ্রবা অযুক
মুনথদুনা তানবি অমুক্তা তাখিদ্ৰিগুম
কনাসু কাওনদনা হনখিগদবা পুঙফম
লৌবীবগদবা কনাবু লৌবীবগদবা পুঙফমদা ।
খঙজদে ঐদি হনগদবা পুঙফম
কবি অমতসু হাযবমদনা চৎথ্র নঙদি
অদুবু ঐ খঙই লাক্কনি সোয়দনা
মতমদু যৌববদা ঐবু লৌবিববা ।

ঈথক ঈপোম

নঙগী লোয়নাইদনা পাক্রবা
মহাময়াগী ঈপাক ঈরেনসিদা
পিক্রবা ঈপোম অমখকী ঐহাস্তি ।
হোৎনজরস্বনি অমুস্তদি সোকচরমগে
তোর্কান থকী লৈঙোয় লৈরিক মতং
তিনখিদিদ্রিঙে অমত ওইনা ঈপাকসিদা
খংদনা ঙায়রিবা মথংগী মিকুপ্তা ।

হৌবক্রি ঈথক পরেং পরেং
মথেক মথেক লাও খোংনা
কনানা খঙবগে করস্বা ঈথক্লা
সোকলস্বগে তোর্কান থক
কনানা খঙবগে কবস্বা ঈথক্লা
সোকচবা ফংদনা হনবা তাখিবা ।
লাও খোংনা চেনসিলক্রিবা ঈথক্লা
করস্বা

লাও খোংনা হন্দোকথ্রিবা ঈথরা
করস্থা ।

মাযথিবা অমদি মাযপাকপগী সুরদা
মসিং লাকঙমদ্রবা ঈথরা সারিবা জগোয
মাযথিবা মাযপাকপা মাযপাকপা মাযথিবা
কনানো য়ৈরিবা পুঙ খঙদবা তৎপা নাইদনা
কনানো সারিবা জগোয় নানথোকপা ঙমদনা ।

নঙনি পুন্নমক
নঙনি লেঙদবা
নঙনি অপেনবা ।

মুৎথৎপিরো

১

সকখঙদবা নঙতনা খংবীবনি

পুন্নমক

সকউদবা নঙতনা উবীবনি

পুন্নমক ।

মথাদগী মচা কয়া মপাং কয়া

সেৎতুনা কায়নহনবা ওম্বা নহাঙুনা

ওইরিবনি লোয়নাইদ্রবা মীনুংসগী

ঈপাক ।

২

সৈথাবা হৈবা কবিখঙুনা

ইখিবা নঙে নঙগী নমিং লিসিং লিসিং

দোলান্দসু অদুগা খাংপোক্তসু

পুলীদা ইরাকুরিবা লিসিং লিসিংনা

ফংজবদা নঙগী খৌজালগী খুং

মতোম মতোমতা ইজবকপনি
মাগী মাগী থম্মোয থম্মোযদা থুপ্পা
মানা মানা ফাওজবকপা খঙজবকপা
অদুন্না ওইখিবনি নঙগী নমিং লিশিং লিশিং

৩

লাকনো লাকনো অহাঙবা
তপ্পা তপ্পা মুথৎপিরো সেংনা
থম্মোয থম্মা তৈবি চুবি পুন্না
নিংসিঙ লমায় থম্মা নিজবকপা পুন্না
তিলহনবীরো ঐবু অহাঙবদা
মুথৎপিদুনা ঐ হায়বা মমিংসু।

নির্বান

পুরুীংগী থুপলবা সোংলবা উমংদা
তমথিরবা সা কৈশিংবু মায়য়োক্র
পুন্সীগী য়াকলবা নোংজু-নুংসাদা
সনা কোনুংগী রাজভোগ মোন্দুম-মোস্তেক
সনাফিগে লৈতেং পুন্নমক হুন্দোকলম
নঙতগী ধ্যান্দা কংথোকচখিবা
গোপা ঐগী মপোক অসে
কয়াত ফজরমথ্রবা !

হে সিদার্থ
নঙতনা ঐগী লেংদ্রবনি,
ফংজরে মঙাল কুইরবগী তুংদা
তেংবান অসি করিসু নন্তে
নুংসিবনি ।

নহাকতবু নিংজবা নন্তনা
খঙজবা লৈজদে পাপ অমতা

লৈজদে কিজবা অসিবগী অচংবগী
গোপা ঐগী নির্বানদি মদুতনি।

হে সিদার্থ
নঙতনা ঐগী লেঙদ্রবনি
হৌথ্বা, হৌজিক অমদি লাক্‌দৌবা মপোকী।

মিকোন-থাগোনবা

থোঙলেন অবাং কৌবা
চীং থংলা পাংবা লমদা
নদাইরেমনা সৈদমজ
হয়ি হয়ি হায়না
হয়া লাউনা চিনসোম্মা
থবায় মিরেল হামপোইবা
পুল্লমকপু কোনসিনলমগে
হয়ি হয়া হয়ুম।

লোইরবা

মেমটোৰী

অৱাস্থম ওংবী মেমটোৰী (ইবেমহল) ১৯৫৫ দা কাককৈথেল
মোইবাং পুৱেল লৈকাই, ইম্ফালদা পোকই। সগোলবন্দ মৈনে
লৈৱক ইম্ফালদা ওংই। মণিপুৰ য়ুনিভাৰ্চিটিদগী এম. এ. পি. ঐচ.
দি. দিষ্টী লৌই। হৌজিক হৌজিক সি সি হায়য়ৰ সেকেন্দৰী স্কুলদা
ওজা ওইদুনা লৈ। হৌজিক ফাওবদা সৈৱেং, বাবেং অমদি
সাহিত্যগী নৈনবা যাওনা লাইৱিক তৱা ফোংলে — নোংগৌবী
(১৯৮৪), অক্সোণী মৈ (১৯৯০), লৈতেং (১৯৯২), সল্লেবী
চাইমা (১৯৯৩), ফৌ চাৱোং (১৯৯৫), ঐগী পলেম নুংসিৰী
(১৯৯৮), বাকমা মাইবী (১৯৯৯), হাওৱৈমা সুম্বুৰী (২০০০),
য়ুৱোপ্লাগী মপাউ (২০০১) অমদি ইদু নিংবৌ (২০০৫)। মণিপুৰী
সাহিত্যদা নুগীগী খোঞ্জেল (২০০৩), সাহিত্য অকাদেমী নিউ
দিল্লিগী ইদিব ওইখি। লোয়ননা খাইদেম প্ৰমোদিৰী গোলদ মেদল
ফোৱ লিতবেচব ১৯৯৫, জুনিয়ৰ ৱিছাৰ্চ ফেলোসিপ (H.R.D.,
Deptt. of Culture, Govt of India) ১৯৮০, য়ুনেস্কো
অসচৰ্ভগ ফেলোসিপ (Paris) ১৯৯৭ ফংদুনা ইজবেলদা মতম
খবা, য়ুৱোপ্তা পোইত্ৰি তুৱ অমা ওস্তোৱৰদগী দিসেম্বৰ ফাওবা
২০০০ দা চংলুবে অমদি সেবাম মুক্তা মনা ২০০৩ ফংত্ৰে। সাহিত্য
অমদি সমাজগা মৰি লৈন্ননা মীফম কয়া ইন্দিয়াগী মনুং অমদি
মণিপুৰী লেঙগোইজ এদভাইজৰি বোঁদ সাহিত্য
একাডেমীগী মেম্বৰসু ওইৱুৱে। ইংলিস, জৰ্মন, ইতালিয়ান, কৰ্ণড,
বেঙ্গালী, হিন্দী যাওনা লোন কয়াদা হন্দোকলবা কৰিনি।



মেমচৌবীগী খুইদা খনগৎলবা মীৎয়েং খরা :

অমুক্তা উখিদিবা মায়থোঙ অমা মণিপূরী সৈরেংগী জগৎতা ফাওরকপনি ।

লোংজম জয়চন্দ্র সিংহ
আকাসবানী ইম্ফাল, ৯/৫/৮৫

Memchoubi, the social activist related to faminist movement
writes with rigour and passion ...

E. Nilakanta Singh
Indian Literature No. 148, 1992

মেমচৌবীগী ... কবিতা পারগা ফনা যান্না নুংঙাইবা ফাওই । পুরুীংদা
চোকথদুনা লৈবা মতমদা মহাকী কবিতাসিনা পুরুীংদা ইহল অমা পোকহল্লি ... ।

এস. ব্রজেশ্বোর
অনৌবা মণিপূরী কবিতাগী শক্লোন, ১৯৯৬

মেমচৌবী, আধুনিক মতুংগী রাখল চেনবী, ফেমিনিষ্ট, নুপীগী হক অমসুং
মতীংবু খঙবী, সমাজগী অওইবু মীৎয়েং কয়াদগী থুগাই থুগাইদুনা নৈনবী,
সমালোচক অমা ওইনা মসাগী ফিরেপ অমা লৌদুনা সহিত্যদা উৎলক্লিবা
নেরেটিভসিং মচীন থোনা নৈনরিবী আইবী অমনি ... ।

লৈমপোকপম দামোদর
সাহিত্যগী পাউ, ৩২ সুবা মসিং ২০০১